

X
“टोलटोलमा बाटो, घरघरमा धारो चम्पादेवी गाउँपालिकाका सबै घर उज्यालो” आर्थिक वर्ष २०७८/०७९ को नीति तथा कार्यक्रम ।

चम्पादेवी गाउँपालिकाका उपाध्यक्ष ज्यू
गाउँ सभाका सभा सदस्य ज्यूहरु,

यस गाउँपालिकाको ऐतिहासिक नवौ गाउँसभामा हाम्रो निमन्त्रणालाई स्वीकार गरि पाल्नुभएका अतिथि लगायत सम्पूर्ण महानुभावहरुमा चम्पादेवी गाउँपालिकाको तर्फबाट र मेरो व्यक्तिगत तर्फबाट हार्दिक स्वागत तथा नमन व्यक्त गर्दछु ।

- ❖ “टोलटोलमा बाटो, घरघरमा धारो चम्पादेवी गाउँपालिकाका सबै घर उज्यालो” भन्ने मुल नाराका साथ चम्पादेवी गाउँपालिकाको केन्द्र सुन्दरपुरमा गाउँपालिकाको अध्यक्षको हैसियतले यस सम्मानित सभा समक्ष आगमि आर्थिक वर्ष २०७८/०७९ को नीति तथा कार्यक्रम प्रस्तुत गर्न पाउदा म अत्यन्त गौरवान्वित भएको छु ।
- ❖ प्रजातन्त्र स्थापना तथा विभिन्न राजनीतिक परिवर्तन साथै संघीयता कार्यन्वयनका लागि भुमिका खेल्नुहुने सबै महानुभावहरु प्रति हार्दिक सम्मान प्रकट गर्दछु । यसै गरि विभिन्न आन्दोलनको क्रममा वेपता हुन भएका आम वीरवीरगताहरुलाई यस गाउँसभाबाट स्मरण गर्न चाहान्छु ।
- ❖ नेपालको सार्वभौमसत्ता स्वाधीनता भौगोलिक अखण्डता राष्ट्रिय हित स्वाभीमान लोकतन्त्र र जनजीविकाको लागि विभिन्न आन्दोलनका क्रममा आफ्नो अमूल्य जीवन उत्सर्ग गर्नुहुने सम्पूर्ण ज्ञात अज्ञात सहिदहरु प्रति भावपूर्ण श्रद्धान्जली अपेन गर्दछु । ती आन्दोलनहरुको नेतृत्व गर्नु हुने अग्रजहरु प्रति उच्च सम्मान व्यक्त गर्दछु । नेपाली समाजमा उहाँहरुले पुन्याउनु भएको महान योगदानहरुको यस गाउँसभाबाट पूर्ण स्मरण गर्न चाहान्छु ।
- ❖ Covid-19 महामारीका कारण मानवजाती माथि सताब्दीकै सबै भन्दा ठुलो संकट पैदा भएको छु । यस महामारीबाट लाखौ मानिसहरुको ज्यान गइसकेको छु । अरु लाखौ संक्रमित छन्, यस महामारीबाट संक्रमित भई नेपाल बाहिर र भित्र ज्यान गुमाउनुहुने नेपाली तथा अन्य मित्रराष्ट्रका नागरिकहरुका सोकाकुल परिवारप्रति गहिरो समावेदना व्यक्त गर्दछु । उपचारत संपूर्ण दिविवहिनी तथा दाजुभाइहरुको सिध स्वास्थ्य लाभको कामना गर्दछु ।
- ❖ नेपालको संविधानले व्यवस्था गरे बमोजिम शासकीय स्वरूपमा आएको परिवर्तन स्वरूपको संघीयताको कार्यन्वयनको चरणमा छौं । विभिन्न कालखण्डमा भएका आम नेपाली जनताको आन्दोलन, २०६२/०६३ को जनआन्दोलन, विभिन्न समयमा भएको राजनीतिक आन्दोलनको प्राप्ती स्वरूप आज हामीले आफ्नै घरदैलोमा स्थानीय सरकारको अनुभव गर्न पाइरहेका छौं ।
- ❖ Covid-19 को दोस्रो लहर प्रारम्भ लगतै चम्पादेवी गाउँपालिकाले अवलम्बन गरेको स्पष्ट रणनीति, समन्वयत्मक कार्य शैली एवम गाउँपालिकाको एकता धैर्यता र सहयोगले अहिले सम्म यस रोगको संक्रमणबाट गाउँपालिका भित्र सबैको जीवन रक्षा गर्न हामी सफल भएका छौं । संक्रमण थप फैलिन नदिन र यस महामारी माथी विजय प्राप्त गर्न आगामी दिनमा अझ बढि सर्तकता समन्वय र एकता आवश्यक भएकोले एक ढिक्का भएर दृढताका साथ लाग्न म सबै मा आह्वान गर्दछु ।
- ❖ जोखिमपूर्ण परिस्थीतिमा अग्रपंतीमा रहेर सेवा गर्ने चिकित्सक, स्वास्थ्यकर्मी, सुरक्षाकर्मी, एम्बुलेन्स चालक लगायत सम्पूर्ण राष्ट्र सेवक कर्मचारी एवम निर्वाचित जनप्रतिनिधीप्रतिको म

उच्च प्रसंशा गर्दछु । Covid-19 संकमण रोकथाम तथा नियन्त्रणका लागि गाउँपालिकाले चालेको कदममा पूर्ण साथ दिई सहयोग गर्नु भएकोमा म सम्पूर्ण दिदिबहिनी तथा दाजुभाई प्रति हार्दिक आभार व्यक्त गर्दछु ।

- ❖ Covid-19 को रोकथाम र नियन्त्रणको लागि स्वास्थ्य तथा सुरक्षाको सामाग्रीहरु उपलब्ध गराइदिनुहुने संघिय स्वास्थ्य मन्त्रालय, स्वास्थ्य सेवा विभाग, प्रदेश सामाजिक विकास मन्त्रालय लगायत सम्पूर्ण संघ संस्था र महानुभावहरु प्रति कृतज्ञता सहित हार्दिक धन्यवाद व्यक्त गर्दछु ।
- ❖ Covid-19 महामारीले सिर्जना गरेको हाम्रो जीवनकालकै सर्वाधिक चुनौतीपूर्ण परिस्थितिको सामाना गर्दै नागरिकको जीवन रक्षा गर्न र अर्थतन्त्रलाई गतिशील तुल्याउदै पुनरुत्थान गर्न सकिन्छ भन्ने दृढ विरश्वासका साथ म आर्थिक वर्ष २०७८/०७९ को आयव्यको विवरण सार्वजनिक गर्न उपस्थित भएको छु ।
- ❖ Covid-19 महामारीको दोस्रो लहरको जोखिम बढौ जाँदा हाम्रा सामु चुनौतीहरु थपिएका छन् । संकमण जोखिम कायम रहने अवधि र यसको प्रभाव अझै यकिन हुन सकेको छैन । सकटको यस समयमा चम्पादेवी गाउँपालिकाका नागरिकहरुको जीवनरक्षाको अभिभारालाई गाउँपालिकाले सर्वोच्च प्राथमिकता राखेको छ । गाउँपालिका महामारीकै बीचमा पनि स्वास्थ्य सजगता अपनाउदै आर्थिक गतिविधिलाई निरन्तरता दिन प्रतिवढ़ छ ।

उपस्थित गाउँसभाका सदस्य ज्यूहरु,

चम्पादेवी गाउँपालिकाको आगामी आ.व. २०७८/०७९ को नीति तथा कार्यक्रम प्रस्तुत गर्नु भन्दा पहिले, यस गाउँसभामा आ.व. २०७७/०७८ मा प्रस्तुत भएको नीति तथा कार्यक्रमको समिक्षा गर्न चाहन्छु ।

- गाउँपालिकाको चक्रपथ र मुख्य सडक निर्माणलाई तिब्र गतिमा बढाउदै आइरहेको छ । जस अनुरुप सिलुड साइदुवा फताने बारीको ट्रयाक खोल्ने काम सम्पन्न भई सकेको छ भने रानीवन मोहोरिया डाँडागाउँ विलन्दु खण्ड पनि ट्रयाक खोल्ने काम भैसकेको छ । यसरी गाउँपालिकाले निर्माण थालनी गरेको चक्रपथको कुल लम्बाइ करिब ५० कि.मि र वडा न. १ देखि १० वटै वडाहरुको मुख्य मुख्य नाकाहरु समिटिएको छ ।
- साँघटार रानीवन घोराखोरी शेरा फेदीगुठ कोष-हाट सडक खण्डलाई कालोपत्रे गरि जिल्ला सडक सेंजाल सँग जोड्ने कार्यका लागि संघिय सरकारसँग अनुरोध भए बमोजिम सो कालोपत्रे कार्यको पनि थालनी भइसकेको छ ।
- नवलपुरघाट पलापु भञ्ज्याङ्ग गाउँपालिका केन्द्र ताप्केडाँडा फलाटे भञ्ज्याङ्ग कोष-हाट कक्नी सडकको महारुद्र भञ्ज्याङ्ग ताप्केडाँडा खण्डको ट्रयाक ओपन कार्य सम्पन्न भई यातायात सुचारु समेत भइसकेको छ । अब सो सडकबाट आन्तरिक तथा बाह्य पर्यटकहरुको सहज आवतजावतका लागि नवलपुर घाटको सुनकोशी नदीमा समेत पक्कि पुलको निर्माण कार्य तिब्र गतिमा अघि बढि रहेको छ ।
- घोराखोरी विलन्दु श्रीचौर सडकको स्तर उन्नति कार्य तिब्र गतिमा भइरहेको छ ।
- साना सिचाँइ कार्यक्रम SIP सँग साझेदारी गरि यस गाउँपालिका क्षेत्र भित्रका उत्पादनशिल भुमिहरुलाई सिँचित गराउन दशै वडाका योजनाहरुलाई प्राथमिकिकरण गरि दर्जनौ योजना

~~✓✓~~ सम्पन्न भइसकेका छन भने साना सिचाई कार्यक्रम (SIP) लाई आगामी आ.व. मा समेत साफेदारी कार्यक्रमलाई निरन्तरता दिईनेछ ।

- चम्पादेवी गाउँपालिकाको पहिलो गाउँसभाले परित गरे बमोजिम यस गाउँपालिकाको सबै वडाहरुमा खानेपानी योजना चा.लु आ.व. को असार मसान्त सम्ममा सम्पन्न भइसक्नु पर्नेमा कोराना भाइरसको महामारीबाट सम्पन्न हुन नसकेको केही योजनाहरु बाहेकका अन्य सम्पूर्ण योजनाहरुको काम सम्पन्न भइसकेको छ ।
- यस गाउँपालिका भित्र रहेको मुख्य सडक मार्गहरुलाई फराकिलो चौडा बनाई स्तरोन्तती गर्ने काम भईरहेको छ ।
- सामुदायिक भवन निर्माणको कामलाई क्रमशः अगाडि बढाइएको छ ।
- विकास निर्माणको कामलाई गुणस्तरीय, प्रभावकारी, मितव्ययी बनाउन अनुगमनको पाठीलाई प्रभावकारी रूपमा कार्यान्वयन गरिएको छ ।
- गाउँपालिका क्षेत्र भरी हुने विकास निर्माणका कार्यलाई सहज बनाउन व्याकहुइलोडरको व्यवस्थापन गरिएको छ ।
- चैत्य, गुम्बा, मठमन्दिर निर्माण तथा स्तर उन्नति तथा प्रवद्धन गरिएको छ ।
- विभिन्न वडाहरुमा युवा क्लब भवन, प्रतिक्षालय तथा युवा खेलकुद मैदान निर्माण गरिएको छ ।
- पोखरी भन्ज्याङ्गमा पोखरी निर्माण गरि एक देखिन लायक नमुना कार्य सम्पन्न गरिएको छ ।
- सडक बत्तिको अवधारणालाई उत्साहजनक तवरले लिइ सो योजना संचालनको काम भैरहेको छ ।
- एक वार्ड एक खेलकुद मैदान कार्यक्रम अनुसार खेलकुद मैदानहरु निर्माण भईरहेका छन । गणेशमान सिंह खेलकुद मैदान पुनर्टार र डल्लिङाँडा खेलकुद मैदान डल्लिङाँडा, भागे रंगशाला खेलकुद मैदान निर्माण गरिएको छ ।
- जिल्लाकै सामाजिक नमुना कार्य यस गाउँपालिकाको बडा नं द मा आशौच गृह निर्माणको थालानी गरिएको छ ।
- गाउँपालिका भित्रका माध्यमिक तथा आधारभूत विद्यालयहरुमा नव नियुक्त शिक्षकहरुलाई व्यवस्थापन गरी पठनपाठनलाई व्यवस्थीत बनाइएको छ, साथै प्राथामिक विद्यालयहरुमा पूर्वाधार विकास तथा वालविकास कक्षालाई व्यवस्थित गरिदै लगिएको छ ।
- शिक्षकहरुको तथ्याङ्क संकलन गरि व्यवस्थित गर्ने प्रक्रियालाई अवलम्बन गर्दै आइएको छ, भने आवश्यकताको आधारमा विद्यालयहरुलाई अपग्रेडिङ गर्दै विद्यालयहरुलाई E-MIS प्रणालीमा जोडिएको छ ।
- विद्यालयमा अतिरिक्त क्रियाकलापहरु संचालन गरिदै आएको छ, भने बाल दिवस, शिक्षा दिवस कार्यक्रमहरु भव्य र सभ्य रूपमा गरिदै आएको छ ।
- सामुदायिक विद्यालयमा शैक्षिक गुणस्तर अभिवृद्धि कार्यक्रम संचालन संगसरै प्राविधिक शिक्षाको आवश्यकतालाई मध्यनजर गर्दै प्राविधिक शिक्षाको तयारी गरिरहेको छ ।
- गाउँपालिकाले स्थानीय स्तरमा आफै पाठ्यक्रम निर्माण गरि लागु गरिएको छ ।
- गाउँपालिकाले आफै शैक्षिक कार्यपात्रो तयार पारी लागु गरेको छ ।

- X X
- गाउँपालिकाले नमूना विद्यालय घोषणा गरी सो कार्यको समेत कार्यान्वयन गरिरहेको छ ।
 - शिक्षण संस्थामा दक्ष जनशक्तिको व्यवस्थापन गर्ने विषयमा देखिएको जटिलताको स्थायी समाधानका लागि स्थायी विकल्पको खोजी गरी दिर्घकालिन समाधानको बाटो अबलम्बन गरिएको छ ।
 - स्वास्थ्य नै धन हो भन्ने कुरालाई मध्यनजर गर्दै चालु आ.ब. मा औषधी तथा उपचारको अभाव हुन नदिन आवश्यका औषधी व्यवस्थापन गरि निशुल्क रूपमा वितरण गरिदै आएको छ ।
 - गाउँपालिका क्षेत्र भित्र स्वास्थ्य संस्था नभएका वडाहरूमा आम नागरिकलाई गुणस्तरीय, भरपर्दो र नियमित स्वास्थ्य सेवा पुऱ्याउने उद्देश्यका साथ वडा नं. २, ५, ७ र ८ संचालन भएका सामुदायिक स्वास्थ्य इकाईहरूलाई व्यवस्थीत गर्ने उद्देश्यले पक्की भवनको व्यवस्थापन गरिएको छ । भने वडा नं. ९ को विकट भुगोल डल्लीडाँडामा सामुदायिक स्वास्थ्य इकाई आफै भवनबाट संचालन गरिएको छ ।
 - आवश्यक स्वास्थ्य जनशक्तिको व्यवस्थापन तथा अन्य स्वास्थ्य सामग्रीको उचित व्यवस्थापन गरि सेवा प्रवाह गरिदै आएको छ ।
 - Covid-19 ले पिडित विपन्न परिवार एवम गम्भीर प्रकृतिका रोगहरूको लागी आवश्यक औषधी तथा पोष्टिक आहार निशुल्क घरघरमै उपलब्ध गराई उनीहरूको जीवन सहज बनाइएको छ । साथै तोकिए बमोजिम उपचारका लागि तोकिए बमोजिम आर्थिक सहायता समेत उपलब्ध गराईएको छ ।
 - Covid-19 बाट हुनसक्ने क्षेत्रीबाट नागरीकलाई जोगाउन उच्च सर्तकताका साथ पालिका स्तरीय अस्पताल रानीवन र कोम्पिउटर अस्पताल गाउँपालिका केन्द्रमा आइसोलेसन वेड सहितको सेवा संचालन गरिएको छ ।
 - स्थापना गरिएको अस्पतालमा अविसज्जन, अविसज्जन कन्सन्ट्रेटर, नेवुलाईजर, ग्लुकोमिटर व्यवस्थापन गरि प्रतिरक्षात्मक औषधीबाट उपचार गर्ने व्यवस्था मिलाउनुको साथै नियमित रूपमा पि.सि.आर एन्टिजिन विधिबाट कोरोना परिक्षण सुचारू गरिएको छ ।
 - Covid-19 सम्बन्धि आवश्यक अन्य स्वास्थ्य सामग्रीहरु थर्मल गन, स्क्यानर, पि.पि.इ सेट सेनिटाइजर, ग्लोब्स, माक्स, हेण्डवास, सावुन, स्प्रे को व्यवस्थापन गरिनुका साथै जनबेतानामुलक कार्यक्रम मार्फत जनचेतना अभिवृद्धि गरिदै आएको छ ।
 - प्रत्येक नाकामा हेल्थ डेक्स स्थापना गरि स्वास्थ्य परामर्श तथा अभिलेखिकरण गरिदै आइएको छ ।
 - गाउँपालिका क्षेत्र भित्र ५० वेडको क्वारेटाइन सेन्टर व्यावस्थापन गरिएको छ ।
 - प्रजनन स्वास्थ्यको हकलाई सुनिश्चित गर्दै मातृ तथा शिशु मृत्युदरलाई कम गर्न यस गाउँपालिका क्षेत्रभित्र रहेका बर्थिङ सेन्टर/प्रसुति गृहमा आवश्यक दक्ष जनशक्तिको व्यवस्था गरिएको छ ।
 - महिला स्वास्थ्य स्वयमसेविकाले स्वास्थ्य क्षेत्रमा पुऱ्याएको महत्वपूर्ण भुमिकाको कदर गर्दै प्रोत्साहन भत्तामा नियमित गरिएको छ तथा उमेर हदका कारण अवकाश पाएका महिला

X X

स्वास्थ्य स्वयमसेविकाहरुलाई सम्मान स्वरूप दिइने रकम समेत नियमित गरिएको छ। साथै सो क्षेत्रमा लाग्ने अन्य स्वयम् सेविकाहरुलाई निरन्तर लाग्न प्रोत्साहित गरिएको छ।

- गाउँपालिका बासीहरुलाई गुणस्तरीय स्वास्थ्य सेवा प्रवाह गर्न आवश्यक स्वास्थ्य कर्मीहरुलाई उचित तालिमको व्यवस्था गरिएको छ।
- एम्बुलेन्स सेवा मार्फत यस गाउँपालिका क्षेत्र भित्र बसोबास गर्ने नागरिकहरुलाई सेवा विस्तार गर्दै आएको छ भने सबै स्वास्थ्य संस्थाहरुमा सुक्तेरी केन्द्र स्थापना गरि सहज व्यवस्थापन गरिए आएको छ।
- कृषि क्षेत्रलाई व्यवसायिक बनाउदै Covid-19 बाट प्रभावित भइ स्वदेश फर्किएका युवाहरुलाई कृषि क्षेत्रमा लाग्नको लागी प्रोत्साहित गर्न चम्पादेवी गाउँपालिका भू उपयोग कृषि नीति कार्यविधि २०७७ पारित गरि कार्यक्रम अगाडी बढाएको छ।
- यस गाउँपालिका क्षेत्रमा कृषिलाई व्यवसायिकरण, आधुनिकीकरण तथा यान्त्रीकीकरण गर्दै भकारो सुधार कार्यक्रम संचालन गरि व्यवसायिक चौपाया-पालक कृषकहरुलाई अनुदान वितरण गरिएको छ।
- विपन्न परिवारको जीवन-स्तर उकास्नको लागी विपन्न परिवार गोठ तथा खोर सुधार कार्यक्रम संचालन गरिएको छ। भने मसला बाली तर्फ किसानहरुलाई आकर्षण गर्दै व्यवसायिक अकबरे खुसानी खेती तथा अन्य मसला बालीमा प्रेरीत गरी व्यवसायिक खेतीमा बढुवा दिई आइएको छ।
- आवश्यक किटनाशक तथा पशुपन्छिको औषधी व्यवस्थापन गरि विभिन्न खाले खाद्य बाली तथा पशुपन्छिहरुमा लाग्ने रोगलाई न्यूनिकरण गर्न उल्लेखिय सहयोग प्रदान गर्दै आएको छ।
- गाउँपालिकाको भौगोलिक अवस्थितिलाई हेरेर पकेट क्षेत्र विस्तार गर्ने क्रममा आलु पकेट क्षेत्र, अलैची पकेट क्षेत्र, कपास पकेट क्षेत्र विस्तार गरिए आएको छ।
- ओखर, टिम्मुर, खेतीलाई बढुवा दिई अन्य फलफूलहरु (आप, लिची, अनार, कागती, जुनार सुन्तला) खेलीलाई प्रोत्साहित गर्दै परिक्षण बालीको रूपमा ड्रगन फ्रुट्स खेतीको सुरुवात गरिने भएको छ। सार्थे पुष्प नर्सरी स्थापना गरि सर्वसाधारणलाई सर्वसुलभ मूल्यमा उपलब्ध गराउने उद्देश्यले स्थापना गरिएको छ।
- बेरोजगार युवाहरुलाई स्वरोजगार तर्फ अग्रसर गराउन युवा लक्षित कार्यक्रम संचालन गरिए आएको छ।
- व्यवसायिक फर्म स्थापना तर्फ बाखा फार्म, बंगुर, माछा तथा कुखुरा फार्मलाई व्यवस्थीत गर्न अनुदानको व्यवस्था गरिए आएको छ।
- कृषिलाई व्यवसायीकरण गर्दै कृषकहरुको जीवनस्तर उकास्न कृषि उत्पादन पकेट क्षेत्र विस्तारको काम निरन्तर गरिएको छ।
- कृषकहरुको हितलाई सर्वोपरि ठान्दै अनुदानमा विउ बिजन तथा विभिन्न जातका बोट विरुद्ध उपलब्ध गराईएको छ।
- सिचाई समस्याको दिगो समाधानका लागि साना सिंचाई लगायतका कार्यक्रमलाई प्रभावकारी रूपमा कार्यान्वयन गरिएको छ।

- ~~अ~~
~~का~~
~~१~~
- चम्पादेवी गाउँपालिका क्षेत्रभित्रको दिगो र व्यवस्थित विकासका लागि बृहत परियोजना प्रतिवेदन/डि.पि.आर तयार गरी कार्यान्वयनको चरणमा लिएको छ।
 - खानेपानीको काकाकुल समस्याबाट चम्पादेवी बासीलाई स्थायी रूपमा मुक्त गराउन बृहत खानेपानी योजना कार्यान्वयनमा ल्याईएको छ।
 - गाउँपालिकामा स्थापना भएको विपद व्यवस्थापन कोषबाट प्रकोप पिडीत घरपरिवारलाई नगद तथा जिन्सी राहत वितरण गर्ने कार्य गरिएको छ।
 - जेष्ठ नागरिक सम्मान, परिचय पत्र वितरण तथा घुम्ती शिविर कार्यक्रम संचालन गरिए आइएको छ।
 - बाल विवाह न्यूनिकरणका लागी जनचेतनामूलक कार्यक्रम संचालन, लैंगिक हिसाच्छुत तथा मानव बेचबिखन विरुद्ध जनचेतनामूलक कार्यक्रम संचालन, अपाङ्गना भएको व्यक्तिहरुको पहिचान गरि अपाङ्ग परिचय पत्र वितरण गरि स्थानीय स्तरमै वितरण, महिला बालबालिका जेष्ठ नागरिक सँग सम्बन्धीत कार्यक्रमहरु संचालन, बाल दिवस, बुहारी छात्रवृति तथा मृतक परिवार राहत कार्यक्रम सम्पन्न गरिएको छ।

उपस्थित गाउँसभाका सदस्य ज्यूहरु,

आगमी आर्थिक वर्षको बजेट नीति तथा कार्यक्रम तर्जुमा गर्दा मैले नेपालको संविधान, स्थानीय सरकार सञ्चालन ऐन २०७४, संघ तथा प्रदेशबाट जारी भएका विभिन्न ऐन, नियमावली, निर्देशिका, कार्यविधि, परिपत्र तथा विभिन्न समयमा प्राप्त निर्देशनहरु, गाउँसभाबाट पारीत भएका विभिन्न ऐन तथा कार्यपालिकाबाट पारित भएका नियमावली, कार्यविधि, निर्देशिका आवधिक योजना, जनप्रतिनिधिहरुको हैसियतले विभिन्न कार्यक्रम तथा स्थानहरुमा व्यक्त गरेका प्रतिवद्धता, नागरिक समाजको छलफल देखी वडा स्तर हुँदै बजेट तथा कार्यक्रम तर्जुमा समिति सम्मका चरणहरुमा भएका छलफल, विभिन्न संघ सम्प्रति र निजी क्षेत्रबाट प्राप्त सुझाव तथा गाउँकार्यपालिका बैठकमा भएका निर्णयहरुलाई मूल्य आधारको रूपमा लिएको छु।

यसै सन्दर्भमा आव. २०७८/०७९ को बजेट नीति तथा कार्यक्रमको उद्देश्य एवं प्राथमिकता निम्नानुसार भएको व्यहोरा सम्मानीत सभा समक्ष प्रस्तुत गर्न चाहान्छ।

उद्देश्यहरु

- संघीय तथा प्रदेश सरकारबाट प्राप्त हुने अनुदान तथा पालिकाभित्र रहेका स्थानीय स्रोत साधन तथा राजशक्तिको पहिचान र परिचालन गरि पालिकाको आर्थिक समृद्धि हासिल गर्ने,
- पालिका बासीहरुको जीवन स्तर सुधार गर्न आधारभूत आवश्यकताहरुको परिपुर्ती गर्दै गरिबी न्यूनिकरणमा जोड दिने,
- विश्व व्यापी महामारीको रूपमा फैलिएको Covid-19 को दोस्रो चरणको भेरियन्टको संक्रमणबाट हुन सक्ने क्षेत्री रोकथाम नियन्त्रण तथा उपचारलाई विशेष जोड दिने,

- सार्वजनिक, नीजि र सहकारी क्षेत्रलाई प्रोत्साहीत गर्दै भौतिक सामाजिक र पूर्वधार विकासमा जोड दिई समुन्नत सुदृढ र दिगो अर्थतन्त्रको निर्माण गर्ने ।
- कृषि तथा पर्यटन क्षेत्रको पूर्वधार विकास गरि आर्थिक मेरुदण्डको रूपमा कृषि तथा पर्यटन क्षेत्रको विकास गर्ने

प्राथमिकताहरू :

- Covid-19 को संक्रमण रोथामको लागि पालिकाबासी आम नागरिकलाई कोभिड भ्याक्सिन व्यवस्थापनमा पहल तथा उचित उपचारको माध्यमबाट Covid-19 रहित गाउँपालिका बनाउने ।
- पालिका भित्रको शिक्षा, स्वास्थ्य, आवास र रोजगारी जस्ता आधारभूत मानविय आवश्यकता परिपूर्ति गर्ने र त्यस्ता क्षेत्रहरूको विकास र प्रवर्द्धन गर्ने ।
- Covid-19 का कारण आयआर्जन गुमाएकाहरूलाई नयाँ रोजगारीको सिर्जना गर्ने ।
- उच्च र दिगो आर्थिक वृद्धिदर हासिल गर्ने कृषि, पर्यटन, जलस्रोत र साना तथा मझौला उद्योगका क्षेत्रमा पुजी परिचालन गर्ने
- आर्थिक र भौतिक सामाजिक पूर्वधारको विकास गरि समृद्ध गाउँपालिका बनाउने अभियानलाई गति दिन सडक, सिचाई, जलविधुत जस्ता क्षेत्रहरूको निर्माण विकास र विस्तार गर्ने ।
- सुशासन, पारदर्शिता भन्ने अभिप्रायका साथ आम पालिका बासीलाई छिटो छिरितो गुणस्तरीय र परिणाममुखी सेवा प्रदान गर्ने
- जलवायु अनुकूलन पर्यावरणीय संरक्षण र विपत्ति व्यवस्थापन तथा न्यूनिकरण सम्बन्धी कार्यहरू गर्ने ।
- लैगिक समानता सामाजिक सुरक्षा कायम गर्ने

योजना तथा कार्यक्रमका छानौटका आधारहरू

- आर्थिक विकास सँगै सम्बन्धीत (कृषि, पशुपालन, जडिबुटी नगदेवाली सडक उधोग, पर्यटकीय क्षेत्र, खानपानी, विधुत) आदी ।
- Covid-19 रोक थाम, नियन्त्रण तथा उक्त कारणबाट आयआर्जन गुमायकाहरूलाई सम्बोधन गरि रोजगारी सिर्जना हुनसक्ने योजना कार्यक्रमहरु ।
- स्वास्थ्य र शिक्षाको गुणस्तरमा अभिवृद्धि हुने कार्यक्रमहरु ।
- अपाडग, जेठ नागरिक, महिला, किशोरकिशोरी तथा बालबालीकाहरु लाभान्वित हुने किसीमका कार्यक्रमहरु ।
- वतावरण संरक्षण तथा प्रवर्द्धन सम्बन्धी कार्यक्रमहरु ।
- विपद जोखिम, न्यूनिकरण तथा व्यवस्थापन सम्बन्धी योजना तथा कार्यक्रमहरु ।
- क्रममागत तथा पालिकाका रणनीतिक योजना तथा कार्यक्रमहरु ।

X/X

माथि उल्लेखित नीतिगत उद्देश्य, प्राथमिकता, विधि तथा पद्धतीको आधारमा यस गाउँपालिकाबाट आगामी आर्थिक वर्ष २०७८/०७९ मा कार्यान्वयन गरिने बार्षिक नीति तथा कार्यक्रम देहाय बमोजिम हुनेछ ।

Covid-19 व्यवस्थापन तथा स्वास्थ्य तर्फ

- Covid-19 बाट आम नागरिकलाई जोगाउन एक मात्र अचुक उपाय Covid भ्याक्सीन व्यवस्थापनलाई उच्च प्राथमिकता दिइनेछ ।
- Covid-19 संक्रमितहरुको मृत्यु तथा थप स्वास्थ्य अवस्था विग्रीन नदिन उपचार पद्धतीमा आवश्यक पर्ने आइसोलेसन, अविसजन लगायत सबै खाले अत्यवश्यक औषधी तथा सामाग्रीहरुको व्यवस्थापनमा कुनै कसर बाकी राखिने छैन ।
- Covid-19 अस्पताल तथा कोभिड उपचार केन्द्रमा चिकित्सक लगायत अन्य स्वास्थ्य कर्मीहरुको आवश्यकता अनुसार उचित व्यवस्थापन गरिनेछ ।
- Covid-19 संक्रमित भई माथिल्लो उपचारको लागि सुविधा सम्पन्न अस्पतालमा गई भेन्टिलेटरबाट उपचार गर्नु परेमा उपचार सहयोगार्थ रु ३० हजार गाउँपालिकाको तर्फबाट सहयोग गरिनेछ ।
- Covid-19 ले स्वास्थ्य क्षेत्रमा निम्नाईको चुनौतीहरुको सामना गर्न, जनतामा गुणस्तरीय स्वास्थ्य सेवाहरुको प्रत्याभूत गर्न यस गाउँपालिकामा रहेका स्वास्थ्य संस्थाहरुमा आवश्यक पर्ने जनशक्ति व्यवस्थापन र परिचालनका लागि मानव संसाधन योजना तयार गरी कार्यान्वयन भइरहेको हुदा यसलाई चालु आ. ब. मा थप सुदृढ गर्दै लिगिने छ ।
- Covid-19 जस्तो विश्वव्यापी अकल्पनीय महामारीबाट आफु, गाँउ, समाजलाई बचाउनका लागि सावधानी अपनाउन यस गाउँपालिकाका सबै वडा र बस्तीहरुमा सरसफाई, खानेपानी तथा शौचालयहरुको अनुगमन तथा निरिक्षण गरी जनचेतनामूलक कार्यक्रमलाई निरन्तरता दिई थप आवश्यक व्यवस्थापन गर्न पहल गरिनेछ ।
- गाउँपालिका भित्र रहेका सबै स्वास्थ्य चौकीहरुमा स्तरीय स्वास्थ्य सेवा उपलब्ध गराउन पहल गरिनेछ । साथै सामुदायिक स्वास्थ्य इकाई स्थापना भएका वडाहरुमा आवश्यक जनशक्ति तथा औषधीको व्यवस्थापन गराई स्वास्थ्य सेवालाई आम नागरिकको पहुँचमा पुऱ्याइने छ ।
- Covid-19 को महामारी सँग जुधेर नागरिकको स्वास्थ्य सुरक्षामा खटिनुहोने स्वास्थ्य कर्मीहरुको सेवाको मूल्याङ्कन गरी प्रोत्साहीत गर्न अवलम्बन गरिएको नीतिलाई निरन्तरता गरिनेछ ।
- यस गाउँपालिकामा रहेका महिला स्वास्थ्य कार्यकर्ता तथा स्वास्थ्य कर्मीहरुको क्षमता विकास सम्बन्धी आवश्यक तालिमको लागि सरोकारवाला निकायसँग पहल गरिनेछ ।
- गाउँपालिका अन्तर्गत रहेका सबै स्वास्थ्य संस्थाको दरबन्दीमा रहेका कर्मचारीलाई अन्यत्र काजमा राख्ने नीतिलाई निरुत्साहित गरिनेछ । स्वास्थ्य क्षेत्रमा लगानी गर्न चाहने नीजि क्षेत्रलाई प्रोत्साहन गरिनेछ ।
- उमेरको हदको कारण स्वयमसेविका पदबाट अवकाश प्राप्त गर्ने व्यक्तिलाई एकमुष्ट प्रोत्साहन रकम प्रदान गर्ने व्यवस्था र महिला स्वास्थ्य स्वयमसेविकालाई दिईने प्रोत्साहन भत्तालाई अझ व्यवस्थित गरि निरन्तरता दिइने छ ।

- प्राणधातक रोग क्यान्सर, मुटुको रोग, मृगौला प्रत्यारोपण र मेरुदण्डको समस्याका विरामीलाई गाउँपालिकाको नियमानुसार सहयोगलाई निरन्तरता दिईनेछ ।
- नेपाल सरकारको स्वास्थ्य विमा कार्यक्रमलाई घर घरको नागरिक समक्ष पुऱ्याई लागु गरिनेछ ।
- चालु आ. ब. मा पनि सुत्केरी भेट कार्यक्रम र बुहारी छात्रवृति कार्यक्रमलाई निरन्तरता दिइने छ ।
- गाउँपालिकामा स्थापना भएको क्वारेन्टाइन सेन्टरलाई थप व्यवस्थीत गरि संचालन गरिने छ ।
- Covid-19 सँग सम्बन्धि स्वास्थ्य सामाग्री आवश्यकता अनुसार क्रमसः थर्मल गन, स्क्यानर, पी.पि.इ सेट, सेनिटाइजर, ग्लोब्स, माक्स, ह्याण्डवास, सावुन, स्प्रेको उचित व्यवस्थापन गरिने छ भने जनचेतनामुलक कार्यक्रमलाई अभ्य व्यवस्थीत गर्दै लगिने छ ।
- हेल्थ युनिटलाई निर्माण भैसकेका सुविदा सम्पन्न भवनबाट संचालन गरिने छ, साथै नेपाल सरकार तथा स्थानीय सरकारको आधा घटाको पहुच मा आधारभूत स्वास्थ्य सेवा प्रदान गर्ने नीति अनुरूप थप सिल्खु वेसी, नवलपुर घाट, सिलुड, आत्मारा तथा आवश्यकता अनुसार अन्य स्थानमा स्वास्थ्य युनिटको स्थापना गरिने छ ।
- स्वास्थ्य संस्थाहरुबाट उपलब्ध गराइने निःशुल्क औषधि तथा अन्य सामाग्रीको उचित व्यवस्थापन मिलाइने छ ।
- स्वास्थ्यकर्मीलाई दैनिक कामकाज गर्न क्षमता अभिवृद्धि हुने तालिम तथा गोष्ठीको उचित व्यवस्था मिलाइने छ ।
- रिक्त दरबन्दिमा कर्मचारी पदपुर्ति गरि नियमित स्वास्थ्य सेवा प्रदान गरिने छ ।
- जेष्ठ नागरिकहरुको स्वास्थ्यलाई मध्यनजर गरि मासिक घुम्ती स्वास्थ्य कार्यक्रम संचालन गरिनेछ ।
- सबै स्वास्थ्य संस्थाहरुलाई कम्प्युटर प्रणालीबाट अभिलेख तथा प्रतिवेदनको व्यवस्था मिलाइनेछ ।
- स्वास्थ्य संस्थामा कार्यरत स्वास्थ्य कर्मी, कर्मचारीहरुले स्वास्थ्य सेवा प्रवाहका क्रममा कोरोना भाइरस Covid-19 बाट मानविय क्षति भएमा क्षतिपूर्ति स्वरूप रु. १० लाख तथा सुरक्षा कर्मीहरुको समेत क्षति भएमा रु.५ लाखको व्यवस्था गरिएको छ ।
- प्राथमिक स्वास्थ्य केन्द्र रानीवनबाट प्रवाह हुने सेवालाई गुणस्तरीय बनाउन आवश्यक व्यवस्था मिलाइने छ ।
- निर्माणाधिन पालिका स्तरीय अस्पताल रानीवनको सुविधासम्पन्न भवन गुणस्तरीय छिटो निर्माणका लागि उचित पहल गरिने छ ।
- प्रत्यक्ष स्वास्थ्य संस्था तथा युनिटमा अक्सिजन सहितको एक वेड तयार गरि Covid-19 का विरामीहरुको व्यवस्थापन गरिनेछ ।
- हरियो झण्डा गर्भवतीलाई अण्डा कार्यक्रम अन्तर्गत हरेक गर्भवती महिलालाई पोषिटिक आहार सहित प्रोत्साहन गरिने छ ।
- गर्भवती महिला जटिलता भई गाउँपालिका बाहिर उपचार गर्न लानुपर्ने भएमा निशुल्क एम्बुलेन्सको व्यवस्थापन गरिने छ ।

कृषि तथा पशु सेवा तर्फ

- Covid-19 ले निम्ताएको खाद्य असुरक्षालाई न्यूनिकरण गर्न खाद्य सुरक्षा प्रतिकार्य योजना तयार गरी सो को प्रभावकारी कार्यान्वयन गरिने छ ।
- अर्गानिक कृषि वस्तु उत्पादनलाई बढुवा दिइने छ ।
- रासायनिक मल र विषादीको प्रयोगलाई दुरुत्साहीत गरि प्राङ्गारिक मल र जैविक विषादीको उत्पादन र प्रयोगलाई प्रोत्साहीत गरिने छ ।
- कृषकहरूबाट उत्पादीत फलफूल तरकारी तथा अन्य नगदे बालीहरूको बजारीकरणको सहजिकरण गरिने छ ।
- चम्पादेवी गाउँपालिकालाई कृषिमा आत्मनिर्भर बनाउनका लागि व्यवसायिक कृषि प्रणालीको विकास गर्न चम्पादेवी गाउँपालिका भु उपयोग नीति अवलम्बन गर्दै यस क्षेत्रमा बसोबास गर्ने युवा, लक्षित वर्ग लगायत सम्पुर्ण नागरिकहरूमा आमदानीको मुख्य स्रोत कृषिलाई अवलम्बन गराउदै लगिनेछ ।
- गाउँपालिकाको कृषि क्षेत्र विकासका लागि एक गाउँ एक कृषि पकेट क्षेत्रको स्थापना गरी लागु गरिनेछ ।
- सिँचाई कुलो, पोखरी सिचाई, थोपा सिचाई कार्यक्रमलाई प्रभावकारी रूपमा कार्यान्वयन गरिने छ ।
- मौरीपालन, बाखापालन, माछा पालन र बेमौसमी तरकारी खेतीलाई प्रोत्साहित गरिने छ ।
- आलु, अकबरे खुर्सानी, टिमर, ओखर, अलैची, कपास खेतीको पकेट क्षेत्रको रूपमा विकास गरिने छ । साथै एक गाउँ एक कृषि उत्पादनको नीति अवलम्बन गरिने छ ।
- रुग्न अवस्थामा रहेका जघु उद्धमीहरूलाई प्रोत्साहन गर्न अनुदानको व्यवस्थापन गरी आय आर्जनमूलक व्यवसायी बनाइ उनीहरूको जीवन स्तर उकास्दै लगिने छ ।
- व्यवसायिक कृषि फार्मलाई प्रोत्साहित गरिने छ ।
- स्थानीय रैथाने जातको बाली तथा पशु संरक्षण कार्यलाई जोड दिइनेछ ।
- कृषि तथा पशुपक्षी विमा कार्यक्रमलाई लागु गरिने छ ।
- सम्भावित पशु रोगको रोकथाम तथा उपचारलाई प्रभावकारी बनाई पशुपालनका लागि पशुपक्षी पकेट क्षेत्र निर्धारण गरीने छ ।
- घासबाली लगाउने कार्यलाई प्रोत्साहीत गरिने छ र उन्नत जातका पशुपालन गर्ने लाई प्रोत्साहन अनुदान दिने व्यवस्थाप मिलाईने छ ।
- कृषक समुहको लागि धुम्ती कृषक कोषको स्थापना गरि लागु गरिने छ ।
- माटो परिक्षणको कार्यलाई विस्तार गरिने छ ।
- एकल महिला तथा यूवा लक्षित कार्यक्रमलाई थप प्रभावकारी रूपमा अगाडी बढाइ बेरोजगारी समस्या समाधान गर्ने कृषि नीति ल्याइने छ ।
- बाभो जमिन प्रयोग गरि उत्पादनशिल कृषि उत्पादनमा अग्रसर हुने किसानलाई प्रोत्साहन गरिने छ ।

- ~~वन वातावरण तथा भू संरक्षण तर्फः~~
- कम्तीमा १० जना सम्म व्यक्तिलार्य रोजगारी दिने कृषि उधोग तथा कलकारखाना संचालन गर्ने उधमीहरुलाई अनुदानको व्यवस्था गरिने छ ।
 - कृषि व्यवसाय गरि रोजगारीको अवस्था सृजना गर्ने फर्महरुलाई नीति निर्माण गरि निजहरुको मागमा आधारीत कार्यक्रमहरु लागु गरिने छ ।
 - एक घर, उत्कृष्ट ३ लझना भैसी तथा गाई पाल्ने किसानलाई उचित अनुदान तथा सहयोग प्रदान गर्ने नीति ल्याइने छ ।
 - गाउँपालिकामा वडा मार्फत पशु दर्ता गरि पशु विमा तथा सुत्क्रेरी पशु भत्ताको व्यवस्थापन गर्ने नीति ल्याइने छ ।
 - कृषि उमधी व्यवसाय तर्फ अग्रसर भइ कृषिजन्य वस्तुहरु उत्पादन गरी गा.पा. लाई आत्मानिर्भर गराउन अग्रसर रहने व्यवसायी (कृषि सेना) लाई आवश्यक कार्यविधि निर्माण गरि, परिचयपत्र वितरणका साथ प्रोत्साहन भत्ता दिइने व्यवस्था गरिने छ ।

वन वातावरण तथा भू संरक्षण तर्फः

- सडक किनार तथा सार्वजनिक खाली जग्गाहरुमा बृक्षारोपण कार्यक्रम सञ्चालन गरिने छ । वैज्ञानिक वन व्यवस्थापन अनुसार सामुदायिक वनहरुलाई सुदृढिकरण गर्ने गरी कार्यक्रमहरु सञ्चालन गरिने छ । विकास निर्माणका हरेक कार्यलाई वातावरणमैत्री बनाईनेछ ।
- सामुदायिक, कवुलीयती र निजि वनमा रहेको प्राकृतिक स्रोत र साधनको संरक्षण र उपयोग गरि गाउँपालिका बासीलाई लाभान्वीत गरिने छ ।
- जडिवुटी खेतीलाई व्यवसायिकरण गर्दै लगिने छ ।
- सार्वजनिक स्थल, पार्क तथा वनस्पति उधान निर्माणको लागि आवश्यक जग्गाको व्यवस्थापन गरिने छ ।
- वन क्षेत्रभित्र सडक निर्माण गर्दा वातवरणीय प्रभाव मूल्यांकन गरिएका सडकलाई प्राथमिकता दिइने छ ।

पूर्वाधार विकास तर्फः

- गाउँपालिका भित्र निर्माण भै सकेका सडकहरुको विवरण अध्यावधिक गरि आवश्यक स्थानहरुमा मर्मत संभारको कार्यलाई निरन्तरता दिइने छ ।
- गाउँपालिका केन्द्र सबै वडा कार्यालयहरुको केन्द्र र गाउँपालिकाका मुख्य व्यापारीक केन्द्र सम्म जोड्ने सडकलाई बाहै महिना संचालनमा आउने गरि स्तरउन्नती गर्ने प्राथमिकता दिइने छ ।
- आवधिक योजनाको निर्माण गरी दिगो विकास लक्ष्य, पन्थी राष्ट्रिय योजना, संघीय सरकारको वार्षिक कार्यक्रम, प्रदेश सरकारको नीति तथा कार्यक्रमलाई स्थानीयकरण गरिरै लगिने छ ।
- सडक तथा अन्य भौतिक पूर्वाधारको विकास गर्दै गाउँपालिका क्षेत्र भित्र गाउँपालिका गैरबका आयोजना सञ्चालन गरी दिगो विकास गर्ने लक्ष्य लिईएको छ ।

- चालु आ.व.मा सम्पन्न नभएका आयोजनाहरूलाई आगामी आ.व.मा पनि निरन्तरता दिने नीति लिइने छ ।
- दिगो विकास गर्न विभिन्न योजनाको लागि आवश्यक डि.पि.आर तथा आइ.इ.इ. प्रक्रियालाई निरन्तरता दिइने छ ।
- गाउँपालिका बाट गाउँपालिका भित्रका मुख्य बजार जोड्ने बाटोलाई कालोपत्रेको अवधारणा लिइने छ । साथै मोटरएबल पुलको अवधारणा लिइने छ ।
- गाउँपालिका र वडाको प्रशासकीय भवन व्यवस्थापनको लागि उचित पहल गरिने छ ।
- राष्ट्रिय प्रसारण लाइन विस्तारको लागि लगानी विस्तार तथा साफेदारीमा कार्यक्रम संचालन गरिने छ ।
- पर्यटन क्षेत्र विकासका लागि आवश्यक भौतिक पूर्वधार, पार्क, भिउटावरहरुको निर्माण गरिने छ ।
- योजना प्रक्रियालाई विद्युतिय माध्यमबाट व्यवस्थित गर्नको लागि आवश्यक सफ्टवयर व्यवस्थापन गरिने छ ।
- नमुना कार्य गर्ने उपभोक्ता समितिलाई सम्मानको नीति अवलम्बन गरिने छ ।
- खेलकुद क्षेत्रको विकासका लागि गणेशमान सिंह खेलकुद मैदान पुनर्टार, र डल्लिङ्डालाई रंगशालाको रूपमा विकास गरिने छ ।
- चम्पादेवी गाउँपालिका भित्र उद्योगको रूपमा इटा भट्टा संचालन गर्ने उमधमीलाई प्रोत्साहन तथा अनुदान दिइने छ ।
- चम्पादेवी गा.पा. १, २, ६ र ८ लाई एकिकृत वस्ती विकास गरि घोराखोरीलाई औद्योगिक ग्रामका रूपमा विकास गरिदै लगिने छ ।
- वडा नं. ६ को सुशिल पार्क क्षेत्र थाम डाँडालाई गाउँपालिकाको पिक्नीक स्पोर्टको लागि विकास गरिने छ ।
- सुन्दरपुर थामडाँडा सुशिलपार्क मितेरी पुल निर्माणको लागि प्रारम्भिक सर्वेक्षण गरिने छ ।
- कल्पेश्वर महादेव थान माथी थाम डाडा प्याराफिट पदमार्गमा महादेव को मुर्ती निर्माण र वडा नं. ९ तालखर्कमा बुद्धको मुर्ती निर्माण गर्ने प्रारम्भिक सर्वे तयार गरिने छ ।

शिक्षा, युवा तथा खेलकुद तर्फ

- COVID 19 ले प्रभावित भई अध्ययन विहिन विद्यार्थीहरुको भविस्यलाई मध्य नजर गर्दै सम्बन्धित सरोकारवाला तथा वौदिक व्यक्तित्वहरुसँग परामर्श लिइ वैकल्पिक अध्ययन अध्यापनको व्यवस्थाका लागि छुट्टै निति वनाई लागु गरिनेछ ।
- सबै बालबालिकाहरूलाई विद्यालयमा पहुँच स्थापित गरी विद्यालय बाहिर रहेका बालबालिकाहरुको संख्या शुन्यमा झारिनेछ । गुणस्तरिय शिक्षा प्रदानका लागि स्थानिय पाठ्यक्रमलाई लागु गर्ने निति लिइने छ ।

- ~~SECRET~~
- शिक्षक विद्यार्थी अनुपातमा शिक्षक दरवन्दि मिलान गरी नपुग शिक्षक व्यवस्थापन गर्ने गाउँपालिका अनुदान शिक्षक व्यवस्थापन गर्ने निति लिइनेछ ।
 - विद्यालयका प्र.अ. तथा लेखा कर्मचारीहरूलाई IEMIS तालिम दिइ यस गाउँपालिका भित्रका सम्पुर्ण सामुदायिक विद्यालयको तथ्याङ्कलाई व्यस्थित गरिनेछ ।
 - विद्यालय हरियाली (School as green Zone) कार्यक्रमलाई प्रोत्साहन गरिनेछ ।
 - सबै खालका शिक्षक तथा कर्मचारीहरूलाई पुर्नताजगी तथा अन्तरक्रियात्मक तालिम सञ्चालन गरी दक्ष शैक्षिक जनशक्ति को अद्यावधिक गरिनेछ ।
 - उत्पादन तथा व्यवसायिक प्राविधिक शिक्षालाई जोड दिइ भौतिक पुर्वाधार सम्पन्न सामुदायिक विद्यालयहरूलाई प्राविधिक शिक्षा उन्मुख बनाइने छ ।
 - सामुदायिक विद्यालय तथा बाल कक्षा सञ्चालनका लागि दक्ष जनशक्तिको उचित व्यवस्थापन गरिने छ ।
 - आधारभूत र माध्यामिक तहका शिक्षक लेखा कर्मचारी तथा बा.वि.के. सहजकर्ता हरूलाई पुर्न ताजगि तालिमको व्यवस्था गरिनेछ ।
 - विद्यालयमा क्रमशः भौतिक सुधार गर्दै लगिने छ ।
 - शैक्षिक कार्य पात्रो मार्फत शिक्षण संस्थाको गतिविधिलाई व्यवस्थित बनाइनेछ ।
 - नमुना विद्यालयको क्षमता वृद्धि गर्ने आवश्यक व्यवस्था गरिनेछ ।
 - कार्य सम्पादनका आधारमा उत्कृष्ट शिक्षक, विद्यालय तथा SEE परीक्षामा गाउँपालिका भित्र उत्कृष्ट अंक प्राप्त गर्ने छात्र छात्राहरूलाई प्रोत्साहनको लागि उचित व्यवस्था गरिनेछ ।
 - गाउँपालिका क्षेत्र भित्र बालकलब तथा खेलकुद क्षेत्रलाई व्यस्थित रूपमा सञ्चालन गर्ने खेलकुद मैदान निर्माण कार्यलाई निरन्तरता दिइनेछ । साथै खेलकुदको माध्यमबाट विद्यालय तथा चम्पादवी गाउँपालिकालाई चिनाउन महत्वपूर्ण भुमिका खेल्ने उत्कृष्ट खेलाडीहरूलाई पुरस्कृत गरिनेछ ।
 - विद्यालयहरूमा विज्ञान प्रयोगशाला कम्प्युटर प्रयोगशाला तथा पुस्तकालाय व्यवस्थापन गरिनेछ ।
 - शिक्षासँग सम्बन्ध सरोकारवालाहरूको क्षमता विकास गरिने निति लिइनेछ ।
 - गाउँपालिका स्तरिय विद्यार्थीहरूको प्रतिभा पहिचान कार्यक्रम गर्ने निति लिइनेछ ।
 - गाउँपालिका भित्रका सम्पुर्ण विद्यालयहरूको IEMIS अध्यावधिक गरिनेछ । साथै १ विद्यालय १ कम्प्युटर व्यवस्थापन गर्ने निति लिइनेछ ।
 - एक विद्यालय एक बालविकास केन्द्रको स्थापना गरी बालविकास सहजकर्ता प्रोत्साहन गर्ने निती लिइनेछ ।

- विद्यालयको असल अध्यास आदान प्रदान तथा सहकार्य कार्यक्रमलाई जोड दिइनेछ ।
- प्रत्येक विद्यालयमा सुझाव तथा गुनासो पेटिका राखिने निति लिइनेछ ।
- बालवालिकाहरूसँग पालिका अध्यक्ष कार्यक्रमलाई निरन्तरता दिइनेछ ।
- कक्षा ५ र ८ को परीक्षालाई स्तरीकरण र व्यवस्थित गरिनेछ ।
- विपन्न, अनाथ तथा असाहय विद्यार्थीहरूलाई सहायता कार्यक्रम ल्याइनेछ ।
- स्थानिय तहबाटै शैक्षिक वुलेटिङ प्रकाशन गरी स्थानिय स्तरको शैक्षिक गतिविधिलाई पारदर्शी बनाइनेछ ।
- समग्र विद्यालयको अनुगमन सुपरीवेक्षणमा जोड दिई शैक्षिक गुणस्तर अभिवृद्धि गर्ने निति अवलम्बन गरिनेछ ।
- ६ देखि १२ कक्षासम्मका किशोरीका लागि विशेष कार्यक्रम मार्फत सेनेटरी प्याड व्यवस्थापनमा जोड दिइनेछ ।
- गाउँपालिका भित्र रहेको श्री जानज्योती सामुदायिक क्याम्पसको शैक्षिक तथा भौतिक उन्नतिको लागि उचित व्यवस्था गरिनेछ ।
- विद्यालय नसिंड कार्यक्रमलाई प्रदेश सरकारसँग समन्वय गरी सबै माध्यामिक विद्यालयमा क्रमशः लागु गर्दै लैजाने निति लिइनेछ ।
- शिक्षक दरबन्दि मिलान गर्दा प्रताविन् विद्यलायहरूलाई प्राथमिकता दिइनेछ ।
- कर्मचारी शिक्षक स्वास्थ्य कर्मी लगायतका सम्पुर्ण राष्ट्र सेवकहरूलाई प्रोत्साहन स्वरूप खाजा वापतको साप्ताहीक रु १०० कार्यक्रम लागु गरिने छ ।
- गाउँपालिका स्तरिय विद्यार्थीहरूको प्रतिभा पहिचान गर्ने विभिन्न प्रतियोगिता सञ्चालन गर्ने निति लिइनेछ ।
- गाउँपालिका भित्रका जेहेन्दार विद्यार्थीलाई प्राविधिक र व्यवसायिक उच्च शिक्षा अध्ययनमा सहायित दिने व्यवस्था मिलाइनेछ ।

सांस्कृतिक, धार्मिक तथा पर्यटन तर्फ :

- गाउँपालिका भित्र आन्तरिक तथा बाह्य पर्यटन प्रबद्धन गर्ने प्यारागलाइडिङको सफल परिक्षण उडान भइसकेको हुदा प्यारागलाइडिङ तथा होमस्टेलाई पर्यटन प्रबद्धनको रूपमा विकास गरिने छ ।
- श्री चम्पादेवी कक्नीलाई विश्व सम्पदाको सूचीमा सूचिकृत गर्न आवश्यक पहल गरिने छ ।
- गाउँपालिका भित्र रहेका ऐतिहासिक, धार्मिक, सांस्कृतिक, पुरातात्त्विक तथा प्राकृतिक सम्पदाहरूको संरक्षण, सम्बद्धन तथा विकासमा स्थानीय सरोकारवालाहरूको साझेदारीमा विकास तथा प्रबद्धन कार्यलाई अगाडी बढाउ पर्यटन उद्योगको लाभ वितरणमा स्थानीय नागरिकलाई प्राथामिकता दिईनेछ ।

- XW*
- प्रदेश सरकार र गाउँपालिकाको साभेदारीमा चम्पादेवी ककनी, कल्पेश्वर महादेव, तीनतले, मालिङ्गो, तालखर्क, पलापु भिमेश्वर, कवासे थुम्का, गोल्मादेवी, सावित्री देवी, सातकन्या देवी, मनिर गुफा तथा बुढा गणेश, भीमसेनथान, जागेश्वर महादेव, कालिका, सावित्रादेवी थान मन्दिर, थामडाडा, सिंहदेवी, थानीथान लगायतका क्षेत्रलाई धार्मिक तथा पर्यटकीय क्षेत्रको रूपमा विकास गरिनेछ ।
 - गाउँपालिका भित्रका उच्च स्थानमा (भ्यु टावर, होमस्टे समेतको) विकासका लागि जोड दिइनेछ ।
 - चम्पादेवी १० रानीवनको पोखरी भञ्ज्याडको पोखरीलाई थप व्यवस्थीत बनाइ आन्तरीक तथा बाह्य पर्यटन प्रवर्द्धनमा जोड दिइने छ ।
 - सुनकोशी नदीदेखि उच्च पहाडको तिर्थस्थल, दोसो मानसरोवर दूधकुण्डको बीचमा रहेको धार्मिक तिर्थस्थल श्री चम्पादेवीको मन्दिरलाई जिल्लाकै नमूना र ठूलो धार्मिक पर्यटकीय स्थलको रूपमा विकास गर्न साभेदारी कार्यक्रम मार्फत अगी बढिने छ ।
 - जातीय भेषभुषा, धर्म संस्कृतिको संरक्षण, सम्बर्द्धन गरिनेछ ।
 - गाउँपालिकाका विभिन्न मनोरम स्थल, चोक, पोखरीको संरक्षण र सम्बर्द्धन गरी प्राकृतिक सम्पदाको संरक्षण गरिनेछ ।
 - गाउँपालिका भित्रका विभिन्न मठ मन्दिर, चैत्य, गुम्बाहसुको संरक्षण गरिनेछ ।
 - आन्तरीक पर्यटनलाई प्रवर्द्धन गर्न स्थानीय सेवाका कर्मचारीहरुलाई १० दिन बराबरको पारिश्रमिक रकम सहित पर्यटन काज उपलब्ध गराइने छ ।
 - चम्पादेवी गाउँपालिका वडा नं. ९ स्थीत तामाखानीलाई आवश्यक अनुसन्धानको लागि पहल गरिने छ ।

खानेपानी तथा सरसफाई तर्फ

- गाउँपालिकाका सबै क्षेत्रमा स्वच्च खानेपानीको उपलब्ध गराउन आवश्यक व्यवस्था गरिने छ ।
 - विगत आ.व. हरुमा Covid-19 का कारण सम्पन्न हुन नसकेका खानेपानी योजनाहरुलाई चालु आ. व. ०७८/०७९ मा पनि निरन्तरता दिइ सम्पन्न गरिने छ ।
 - चम्पादेवी गाउँपालिका क्षेत्र भित्रको खानेपानीको समस्यालाई स्थायी समाधान गर्नको लागि वृहत खानेपानी अन्तर्गत लिपटीड खोनपानी योजना सञ्चालनका लागि निरन्तरता दिइनेछ ।
 - सुरक्षित खानेपानी व्यवस्थापनका लागि सहि मुल छनौट गरी एक घर एक धारा वृहत खानेपानी परियोजना सम्पन्न भएका ठाउँमा स्थानीय समुदाय मार्फत उक्त योजनाहरुको संरक्षण संबर्द्धन गर्न सोही समुदायलाई उत्तरदायी बनाउदै लगिने छ ।
 - गाउँपालिकालाई पूर्ण सरसफाई गाउँपालिका घोषणा गर्नको लागि आवश्यक सुचांक अध्ययन गरी पूर्ण रूपमा कार्यान्वयनमा ल्याउन पहल गरिने छ ।
 - सरसफाई प्रवर्द्धनका लागि सार्वजनीक स्थलमा सार्वजनिक सौचालय निर्माण गर्ने नीति लिइने छ ।
- XW*

विद्युत तथा उर्जा तर्फ

- गाउँपालिकाको सबै बडाहरुलाई राष्ट्रिय विद्युत प्रसारण लाईनमा जोड्न आवश्यक बजेटको व्यवस्थापन गरि विद्युत लाइन नभएका बडाहरुमा उज्यालो कार्यक्रम मार्फत विद्युत लाइन प्रसारणमा प्राथमिकता दिइने छ ।
- स्थानीय स्तरमा रहेका साना तथा लघु जलविद्युत उत्पादन गृहहरुलाई मर्मतसंभार गरी प्रसारीत विद्युत लाइनका काठे पोललाई विस्थापित गरि केन्द्रिय विद्युत प्रसारण लाईनमा जोड्ने नीति लिइने छ ।

प्रविधि विकास तर्फ :

- गाँउपालिकामा भए गरेका सूचना तथा गतिविधिहरुलाई विद्युतिय माध्यमबाट सम्प्रेसन गरिने नीति अवलम्बनका लागी आवश्य बजेटको व्यवस्था गरिनेछ ।
- वैकिड कारोबार मार्फत कर भुक्तानी गर्न गाँउपालिकामा असहज भइ सदरमुकाम सम्म धाउनुपर्ने अवस्थालाई मध्यनजर गर्दै चालु आ.व. ०७८/०७९ मा अनलाइन प्रणालीको विकास गरि कार्यालय बाटै कर भुक्तानी गर्ने व्यवस्था मिलाइने छ ।
- विकास निर्माणका सम्पूर्ण गतिविधिहरुलाई संचार माध्यम मार्फत प्रचार प्रसार एवं जानकारी गराइनेछ ।
- अभिलेख व्यवस्थापनमा नविनतम सूचना प्रविधिको प्रयोग गरिनेछ । गाउँपालिका र सबै बडा कार्यालयहरुमा इन्टरनेटको व्यवस्था गरिनेछ ।
- संचार क्षेत्रको विकासका लागि रिपिटर टावर निर्माण कार्यलाई अगाडी बढाउन आवश्यक प्रक्रिया अगाडी बढाइने छ ।
- स्थानीय रेडियोलाई बढवा दिई स्थापनार्थ लगिने छ ।

लक्षित वर्ग तथा समावेसी तर्फ:

- लक्षित वर्गका अधिकारको सुनिश्चिताका लागि सरकारी, गैर सरकारी तथा निजी क्षेत्र सँग सहकार्य गरि आवश्यक कार्यक्रम सञ्चालन गरिनेछ ।
- लक्षित वर्गहरुको क्षमता विकासको लागि आवश्यक कार्यक्रम तथा योजना बनाई कार्यान्वयन गरिनेछ ।
- गाउँपालिका क्षेत्र भित्रका असाय, अनाथ, सुस्त मनस्थीति तथा संरक्षक विहिन बालबालीकाहरुको पहिचान गरि उनीहरुको संरक्षणको लागि कार्यविधि बनाई कार्यान्वयनमा ल्याइने छ ।
- सामाजिक सुरक्षा भत्ता प्राप्त गर्ने लाभग्राहीहरुको नयाँ नाम दर्ता, लगत कट्टा, परिचय पत्र वितरणको साथै समयमै सामाजिक सुरक्षा भत्ता वितरणमा थप व्यवस्थीत गर्न वैकिड प्रणाली द्वारा वितरण गर्ने व्यवस्था मिलाइने छ ।
- जेष्ठ नागरिक सम्मान, परिचय पत्र वितरण तथा घुम्ति सिविर कार्यक्रमलाई निरन्तरता दिइने छ ।
- वालविवाह न्युनिकरणका लागि आवश्यक पहल कदमीका विभिन्न कार्यक्रम सञ्चालन गरिने छ ।

- लैंगिक हिंसा, यौन हिंसा तथा मानव बेचविखन तथा ओसापसार विरुद्ध सचेतना अभियान चलाइने छ ।
- विगतमा भैं अपाङ्गता भएका नागरिकहरुको पहिचान गरि परिचय पत्र स्थानिय स्तरमै वितरण गर्ने कार्यलाई निरन्तरता दिइने छ ।
- बालमैत्री स्थानीय शासनको नीति ल्याइने छ ।
- जेष्ठ नागरिकहरुको मनोरञ्जन तथा अनुभव आदन प्रदानका लागि दिवा सेवा केन्द्र खोली संचालनमा ल्याइने र केन्द्रमा रहने जेष्ठ नागरिकहरुको नि शुल्क स्वास्थ्य परिक्षण गर्ने नीति ल्याइने छ ।
- विपन्न एकल पुरुषको तथ्याङ्क संकलन गरिने छ ।
- श्रीमान वेपत्ता भएको ५ वर्ष भन्दा बढि समय व्यतित भएका तथा श्रीमानले त्यागी अलपत्र परेका अशाहाय महिलाहरुको तथ्याङ्क संकलन गरि आवश्यकता अनुसारको सीप तथा रोजगारमुलक एवम सामाजिक सुरक्षाका कार्यक्रमहरु संचालन गरिने छ ।
- प्रधानमन्त्री रोजगार कार्यक्रमलाई प्रभावकारी रूपमा संचालन गरिने छ ।
- महिला तथा बालवालिकासँग सम्बन्धित कार्यक्रमहरुलाई निरन्तरता दिइने छ ।
- बुहारी छात्रवृति तथा मृतक परिवार राहत कार्यक्रमलाई निरन्तरता दिइने छ ।
- न्याय सम्पादनका लागि आवश्यक बजेटको व्यवस्था गरि मेलमिलाप केन्द्रहरु स्थापना गरिनेछ भने आवश्यक अन्य न्याय सँग सम्बन्धित कार्यहरु गरिनेछ ।
- अल्पसंख्यक पिछडीएको वर्ग, आदिवासी जनजाती, खसआर्य, दशनामी लगायतका भुमिपुत्रहरुको पराम्परागत सस्कृतिलाई जगेन्द्रा गरिने कार्यक्रम लाग्नु गरिने छ ।

सरकारी तथा गैरसरकारी संघ संस्था तर्फः

- Covid-19 को कारण उत्पन्न असहज परिस्थितीको समाना गर्न तत्कालीन आवाश्यकता पहिचान गरी त्यस्ता कियाकलापहरु कार्यन्वयन गर्न निजी क्षेत्र, स्थानीय तहमा कार्यरत गैरसरकारी संस्था, सहकारी संस्था तथा स्थानीय समुदायिक संस्थाहरुलाई परिपुरक भुमिकामा परिचालन गरिनेछ ।
- गैरसरकारी संघ संस्था अनुगमन इकाई गठन गरी संचालन तथा अनुगमन कार्यलाई प्रभावकारी बनाइनेछ ।
- चम्पादेवी गाउँपालिका क्षेत्रमा रहेका सरकारी निकायहरुको अनुगमन, नियमन र समन्वय कार्यलाई प्रभावकारी बनाइनेछ ।

क्षमता विकास तर्फ

- गाउँपालिकाको क्षमता वृद्धि लगायतको कार्य प्रभावकारी गर्न, सेवा प्रवाह, कर्मचारी व्यवस्थापन लगायतका विषयलाई प्रभावकारी बनाउन आन्तरिक श्रोत वृद्धि गर्न कर प्रणाली (tax system) लाई फराकिलो र प्रभावकारी बनाइनेछ ।
- गाउँपालिका मातहतका कर्मचारी प्रशासन सम्बन्धी विनियम, कर्मचारी कल्याण कोष, मर्मत सम्भार कोष लगायतका कार्यक्रमलाई थप व्यवस्थीत गर्दै लगिने छ ।

- क्षमता विकास योजना (capacity development plan) तय गरी गाउँपालिकाको आवश्यकता र चाहाना अनुरूप गाउँपालिकाका पदाधिकारीहरु तथा कर्मचारीहरुको क्षमता विकास सम्बन्धि विभिन्न किसिमका तालिम, गोष्ठी, सेमिनार लगायतका कार्यक्रमहरुलाई संचालन गर्न आवश्यक बजेटको व्यवस्था गरिने छ ।
- सामाजिक आर्थिक उद्यमशिलताको विकास गर्दै युवा लक्षित सेवा, सुविधा र रोजगार लगायतका अवसरहरु वृद्धि गर्दै पलायन हुनबाट जोगाउन विभिन्न किसिमका क्षमता विकास तथा आयआर्जनका कार्यक्रमहरुलाई सञ्चालन गर्न आवश्यक व्यवस्था मिलाइने छ ।

विपद व्यवस्थापन तर्फ

- जलवायु परिवर्तन अनुकूलन तथा विपद व्यवस्थापन सम्बन्धी सञ्चेतनामूलक कार्यमक्रम संचालन गरिने छ ।
- प्राकृतिक रूपमा आउने विपदहरुको रोकथाम तथा न्यूनिकरणको लागि पूर्वतयारी, प्रतिकार्य र पुनर्लाभका लागी कार्यक्रम संचालन गर्न स्थानीय विपद व्यवस्थापन कोषमा आवश्यक बजेटको व्यवस्थापन गरिने छ ।
- विपद न्यूनीकरण र जोखिममा रहेकाहरुको उद्धारको लागि गाउँपालिकामा उपलब्ध जनशक्ति सामग्री र विपतद व्यवस्थापन कोषको परिचालनको माध्यम बाट तत्काल उद्धार गर्ने व्यवस्था गरिने छ ।
- विपद जोखिम पूर्वाधार विकासका क्रियाकलापहरु सञ्चालन गर्दा विपद जोखिम संवेदनशीलतालाई केन्द्रविन्दुमा राखी कार्यान्वयन गर्न आवश्यक व्यवस्था मिलाइने छ ।

राजश्व परिचालन तर्फ

- करको दायरालाई पुनरावलोकन गरि विस्तार गर्ने र करको दरलाई परिमार्जन गरि लागु गरिने छ ।
- आन्तरिक राजश्व दाखिला प्रणाली लाई व्यवस्थीत गर्न मासिक रूपमा राजश्व बैक दाखिला गर्ने कार्यलाई कडाई का साथ लागु गर्ने व्यवस्था मिलाइने छ ।

गाउँसभाका सदस्य ज्यूहरु

गाउँपालिकाको समग्र विकास र समृद्धिका लागि अवलम्बन गरेको नीति तथा कार्यक्रममा समेटिएका विषयहरुको कार्यान्वयन गर्न सके मात्र त्यसले सार्थकता पाउछ । राज्यको संघिय अवधारणा अनुरूप गठित ऐतिहासिक स्थानिय सरकार प्रति आम चम्पादेवी गाउँपालिका बासी जनताको विकास र परिवर्तनको उत्कण्ठ इच्छालाई पूरा गर्नु हाम्रो निर्विकल्प जिम्मेवारी हो । चम्पादेवी गाउँपालिकाको समग्र विकासमा योगदान गर्ने राजनीतिक दल, राष्ट्रसेवक, सहकारी र सामुदायिक क्षेत्र, श्रमिक वर्ग, नागरीक सामाज, आम सञ्चारजगत लगायत सम्पूर्ण दिदि बहिनि तथा दाजुभाइहरुलाई हार्दिक धन्यवाद ज्ञापन गर्दछु ।

प्रस्तुत आ.व २०७८/०७९ को नीति तथा कार्यक्रम तयार गर्ने क्रममा सबै पक्षको सल्ला सुझावलाई समेट्ने प्रयास गरेको छु । यस नीति तथा कार्यक्रममा उल्लेखित प्रतिबद्धताहरु आगामी बजेटबाट

(Signature)
सम्बोधन हुने विश्वास लिएको छु । यस नीति तथा कार्यक्रम कार्यन्वयनका लागि जनप्रतिनिधि, राजनैतिकदलका प्रतिनिधि, कर्मचारी, निजी क्षेत्र संघ संस्था, बुद्धिजीवि वर्ग, पत्रकार लगाय सबै सरोकारबाला महानुभावहरु सहित सम्पूर्ण गाउँबासीहरुको साथ र सहयोगको अपेक्षा गरेको छु ।

अन्त्यमा,

यस नीति तथा कार्यक्रम तयार गर्न सहयोग पुऱ्याउनु हुने उपप्रमुख ज्यू प्रमुख प्रशासकीय अधिकृत ज्यू कार्यपालिका सदस्य ज्यूहरु, जनप्रतिनिधि लगाय सम्पूर्ण कर्मचारुहरुलाई विशेष धन्यवाद दिन चहान्दु ।

(Signature)
धन्यबाद !

१० आषाढ, २०७८

नवराज के.सी.
गाउँपालिका अध्यक्ष

चम्पादेवी गाउँपालिका, अञ्चलिका